

32005R0172

2.2.2005

IL-ĠURNAL UFFIĊJALI TA' L-UNJONI EWROPEA

L 29/1

REGOLAMENT TAL-KUNSILL (KE) Nru 172/2005

tat-18 ta' Jannar 2005

dwar il-konklużjoni ta' ftehim taht forma ta' Skambju ta' Ittri dwar l-estensjoni tal-Protokoll li jiffissa l-opportunitajiet ta' sajd u l-kontribut finanzjarju previsti fil-Ftehim bejn il-Komunità Ekonomika Ewropea u r-Repubblika Federali Islamika tal-Komoros dwar is-sajd fl-ibhra tal-Komoros għall-perjodu mit-28 ta' Frar 2004 sal-31 ta' Diċembru 2004

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Unjoni Ewropea, u b'mod partikolari l-Artiklu 37 flimkien ma' l-Artiklu 300(2) u l-ewwel subparagrafu ta' l-Artiklu 300(3) tiegħu,

Wara li kkunsidra l-proposta mill-Kummissjoni,

Wara li kkunsidra l-parir tal-Parlament Ewropew ⁽¹⁾,

Billi:

- (1) Skond il-Ftehim bejn il-Komunità Ekonomika Ewropea u r-Repubblika Federali Islamika tal-Komoros dwar is-sajd fl-ibhra tal-Komoros ⁽²⁾, il-Partijiet Kontraenti għandhom jidhlu f'negozjati bejniethom, qabel jiskadi l-perjodu ta' validità tal-Protokoll għall-Ftehim, sabiex jiddeterminaw bi qbil bejniethom il-kontenut tal-Protokoll għall-perjodu li jmiss u, fejn ikun applikabbli, l-emendi jew iż-żidiet li għandhom isiru fl-Anness miegħu.
- (2) Sakemm isiru n-negozjati dwar l-emendi lill-Protokoll, iż-żewġ Partijiet Kontraenti iddeċidew li jestendu l-perjodu ta' validità tal-Protokoll attwali approvat permezz tar-Regolament (KE) Nru. 1439/2001 ⁽³⁾ mit-28 ta' Frar 2004 sal-31 ta' Diċembru 2004 permezz ta' ftehim taht forma ta' Skambju ta' Ittri.
- (3) Huwa fl-interess tal-Komunità li tapprova din l-estensjoni.
- (4) L-allokazzjoni ta' l-opportunitajiet ta' sajd fost l-Istati Membri skond il-Protokoll estiz għandha tiġi kkonfermata,

ADOTTA DAN IR-REGOLAMENT:

Artikolu 1

Il-Ftehim taht forma ta' Skambju ta' Ittri dwar l-estensjoni tal-Protokoll li jiffissa l-opportunitajiet ta' sajd u l-kontribut finanzjarju previsti fil-Ftehim bejn il-Komunità Ekonomika Ewropea u

⁽¹⁾ Opinjoni mogħtija fis-16 ta' Diċembru 2004 (għadha mhijiex pubblikata fil-Ġurnal Uffiċjali).

⁽²⁾ GU L 137 tat- 2.6.1988, p. 19.

⁽³⁾ ĠU L 193 tas- 17.7.2001, p. 1.

r-Repubblika Federali Islamika tal-Komoros dwar is-sajd fl-ibhra tal-Komoros għall-perjodu mit-28 ta' Frar 2004 sal-31 ta' Diċembru 2004 huwa b'dan approvat fisem il-Komunità.

It-test tal-Ftehim taht forma ta' Skambju ta' Ittri huwa mehmuz ma' dan ir-Regolament ^(*).

Artikolu 2

L-opportunitajiet ta' sajd iffissati fil-Protokoll għandhom jiġu allokat i fost l-Istati Membri kif ġej:

(a) vapuri tat-tonn bit-tartarun::

Spanja	:	18-il vapur
Franza	:	21 vapur
Italja	:	1 vapur

(b) vapuri bil-konz tal-wiċċ:

Spanja	:	20 vapur
Portugall	:	5 vapuri

Jekk l-applikazzjonijiet għal-liċenzji minn dawn l-Istati Membri ma jkopru l-opportunitajiet ta' sajd kollha ffissati fil-Protokoll, il-Kummissjoni tista' tikkonsidra applikazzjonijiet għal-liċenzji minn kwalunkwe Stat Membru ieħor.

Artikolu 3

L-Istati Membri li l-vapuri tagħhom jistadu taht dan il-Protokoll għandhom ikunu meħtieġa li jinfurmaw il-Kummissjoni dwar il-kwantitajiet ta' kull stokk ta' hut maqbud fiż-żona tas-sajd tal-Komoros skond ir-Regolament tal-Kummissjoni Nru. 500/2001 ta' l-14 ta' Marzu 2001 li jstabbilixxi regoli dettaljati għall-applikazzjoni tar-Regolament tal-Kunsill (KEE) Nru. 2847/93 dwar il-monitoraġġ tal-qabdiet li jsiru minn vapuri tas-sajd Komunitarji f'ilmijiet ta' pajjiżi terzi u f'ibhra internazzjonali ⁽⁴⁾.

Artikolu 4

Dan ir-Regolament għandu jidhol fis-seħh fit-tielet jum wara dak li fih jiġi ppubblikat fil-Ġurnal Uffiċjali ta' l-Unjoni Ewropea.

^(*) Għat-test tal-Ftehim, ara 13981/04.

⁽⁴⁾ ĠU L 73, 15.3.2001, p. 8.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussel, nhar it-18 ta' Jannar 2005.

Għall-Kunsill
Il-President
J.-C. JUNCKER
